

[17th March 1965]

Ceiling on holdings of Urban properties

* 258 Q.—SRI V. SANKARAN : Will the Hon. the Minister for Food be pleased to state—

(a) whether the Union Government have called for the views of this Government on the fixation of ceiling on holdings of urban properties; and

(b) if so, the views expressed thereon?

கனம் திரு. வெ. ராமையா : (அ) இல்லை.

(இ) கேள்விக்கு இடமில்லை.

திரு. இராம அரங்கண்ணல் : நகரத்தில் இருப்பவர்கள் இத்தனை வீடுகள்தான் வைத்துக்கொள்ளலாம் என்று உச்ச வரம்பு கட்டும் உத்தேசம் சர்க்காருக்கு உண்டா?

கனம் திரு. வெ. ராமையா : இந்த கருத்தை தனியாக மான்ய கோரிக்கை வரும்போது சொன்னால் அரசாங்கம் கவனிக்கும்.

திரு. ஜே. மாதா கவுடர் : கிராமப்புறங்களிலே ஒருவருக்கு இவ்வளவு நிலம்தான் இருக்கவேண்டுமென்று உச்ச வரம்பு வைத்து இருக்கிறார்கள். நிலத்தை உபயோகிப்பதை விட சிலர் நகரங்களிலே வீடுகளை அதிகமாகக் கட்டி சொத்தாக வைத்து இருக்கிறார்கள். இதற்கு உச்ச வரம்பு கட்டுவது நியாயம்தானே. இதனை அரசாங்கம் பரிசீலிக்குமா?

கனம் திரு. வெ. ராமையா : இந்தக் கருத்தை தனியாக மான்யக் கோரிக்கை அல்லது பொது விவாதம் வரும்போது சொன்னால் அரசாங்கம் பரிசீலனை செய்து வேண்டிய நடவடிக்கை எடுத்துக்கொள்ளும்.

Arrears of agricultural income-tax

* 259 Q.—SRI M. V. KARIVENGADAM : Will the Hon. the Minister for Food be pleased to state the arrears of agricultural income-tax due as on 30th September 1964?

THE HON. SRI V. RAMAIAH : The arrear balance as on 30th September 1964 was Rs. 18,41,841.72.

திரு. எம். வி. கரிவேங்கடம் : பெரும் அளவிற்கு பாக்கி இருப்பதற்குப் என்ன காரணம் என்பதை கனம் அமைச்சர் விளக்குவாரா?

கனம் திரு. வெ. ராமையா : 1964-ம் வருஷம் செப்டெம்பர் மாதம் 30-ம் தேதி அன்று பாக்கி உள்ள வரி நிலவரம் நான் கொடுத்தது. முழு வருஷ பாக்கி இல்லை. அந்தத் தேதியில் உள்ள பாக்கியைச் சொன்னேன். அதிகமாக பாக்கி தங்காமல் வசூல் செய்வதற்குத் தீவிர முயற்சி செய்து கொண்டிருக்கிறோம்.

திரு. எம். தண்டாயுதபாணி : இந்த அக்கிரல்சரல் இன்கம்டாக்ஸ், உச்ச வரம்பு நிலச் சீர்திருத்தச் சட்டத்திற்கு முன்பாக வந்தது. இந்த வருமான வரி பாக்கி இருப்பதாலும், இது மிகக் குறைவான வருவாய் தருவதாக இருப்பதாலும், இந்த வரியை வசூல் செய்ய செலவு அதிகமாக ஆகிறது என்ற காரணத்தால் இந்த வரியை ரத்து செய்ய அரசாங்கம் முயற்சி செய்யுமா?

கனம் திரு. வெ. ராமையா : இப்போது அந்த முயற்சி இல்லை.